

मंत्रालय आहारगृह/उपाहारगृहासाठी मुख्य स्वयंपाकी
(शेफ) या १ पदाची सेवा बाह्ययंत्रणेद्वारे घेण्यासाठी
काल्पनिक पद निर्माण करण्याबाबत...

महाराष्ट्र शासन

सामान्य प्रशासन विभाग (उपाहारगृहे),
शासन निर्णय क्रमांक-आस्था-२०२६/प्र.क्र.८१/२६/मंडका,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक — २८ जुलै, २०२६

संदर्भ: १. शासन निर्णय सामान्य प्रशासन विभाग क्रमांक आस्था २०१६/प्र.क्र.२९९/१६/मंडका, दि.०४.०५.२०२२
२. शासन निर्णय, वित्त विभाग क्र.पदनि-२०२२/प्र.क्र.१५/आ.पु.क., दि.२७.०४.२०२२.
३. उच्चस्तरीय सचिव समितीच्या दि.०४.०६.२०२६ रोजी झालेल्या सन २०२६ मधील ०६ व्या बैठकीचे
इतिवृत्त.

प्रस्तावना —

मंत्रालय उपाहारगृह तसेच चौरस आहारगृहाचे आधुनिकीकरण करण्याचे नियोजित आहे. सध्या उपाहारगृहामार्फत तयार करण्यात येणारा नाश्ता व जेवण हे गट-ड प्रवर्गातील मुख्य आचारी, आचारी, चहा विशेषज्ञ, वेटर नि सहाय्यक आचारी यांचेकडून करून घेण्यात येत आहे. सदर खाद्यपदार्थ बनविण्यासाठी विशिष्ट कोर्स केलेला तसेच प्राविण्य असलेला कर्मचारी सध्या उपलब्ध नाही. दिनांक १२.०३.२०२६ रोजी मा.मंत्री (राजशिष्टाचार) महोदयांच्या अध्यक्षतेखाली झालेल्या बैठकीत मंत्रालय उपाहारगृहातील पदांचा आढावा घेण्यात आला. तसेच मंत्रालय हे राज्याचे मुख्यालय असल्याने या ठिकाणी देण्यात येणा-या खानपान सेवेच्या अनुषंगाने खाद्यपदार्थांचा दर्जा उंचविण्यासाठी आधुनिकता आणण्याबाबत चर्चा करण्यात आली. सदर बैठकीत मा.मंत्री महोदयांनी असे नमूद केले की, मंत्रालय, हे राज्याचे मुख्यालय आहे. येथील आहार/उपाहारगृहांमार्फत देण्यात येणा-या खानपान सेवेचा दर्जा हा उच्च प्रतीचा असणे आवश्यक आहे. मंत्रालय उपाहारगृहात काळानुरूप खाद्यपदार्थ बनविण्यासाठी आवश्यक असलेले शेफ चे पद संदर्भ क्रमांक १ येथील दि.०४.०५.२०२२ च्या मंजूर असलेल्या आकृतीबंधामध्ये उपलब्ध नाही. त्याकरीता आकृतीबंधामध्ये कायमस्वरूपी ४ उच्चशिक्षित शेफ ची पदे निर्माण करून घेण्यात यावीत, असे निर्देश दिले.

मा.मंत्री महोदयांच्या निर्देशानुसार मंत्रालय उपाहारगृहात शेफ (Chef) ची कायमस्वरूपी ४ पदे निर्माण करण्यास वेळ लागणार असल्यामुळे सध्या हॉटेल मॅनेजमेंट किंवा पाककला संस्थेतून पदवी घेतलेले तसेच स्टारग्रेडेड हॉटेलमध्ये Sous Chef म्हणून किंवा स्वतंत्र रेस्टॉरंटमध्ये किमान ५ वर्षे अनुभव प्रमाणपत्र असलेल्या शेफचे १ काल्पनिक पद निर्माण करून ते बाह्ययंत्रणेद्वारे भरण्याबाबतचा प्रस्ताव वित्त विभागास सादर करण्यात आला होता. वित्त विभागाने उच्चस्तरीय सचिव समितीकडे सदर प्रस्ताव मान्यतेसाठी सादर केला असता मंत्रालय आहार/उपाहारगृहातील नवीन नाविण्यपूर्ण पदार्थ बनविण्याकरीता शेफ (Chef) या संवर्गाची कायमस्वरूपी ४ पदे उपलब्ध होईपर्यंत शेफ (Chef) या ०१ पदाची सेवा बाह्ययंत्रणेद्वारे घेण्यास उच्चस्तरीय सचिव समितीने मान्यता दिलेली आहे. त्यानुसार शासनाने पुढीलप्रमाणे निर्णय घेतला आहे.

शासन निर्णय :

मंत्रालय आहार/उपाहारगृहातील नविन नाविण्यपूर्ण पदार्थ बनविण्याकरीता शेफ (Chef) या संवर्गाची कायमस्वरूपी ४ पदे उपलब्ध होईपर्यंत शेफ (Chef) या ०१ पदाची सेवा, बाह्ययंत्रणेद्वारे उपलब्ध करून घेण्यास तसेच त्याकरीता येणा-या अंदाजित रु.६,२८,२२४/- इतक्या वार्षिक खर्चास याद्वारे शासन मंजूरी प्रदान करण्यात येत आहे.

२. सेवा बाह्ययंत्रणेद्वारे घेताना संदर्भाधीन शासन निर्णय, वित्त विभाग दि.२७.०४.२०२२ अन्वये विहित मार्गदर्शक सुचनांचे व कार्यवाहीचे पालन करण्यात यावे. त्याअन्वये शासन खर्चात किमान २० ते ३० टक्के इतकी बचत होईल, याची दक्षता घेण्यात यावी.

३. बाह्ययंत्रणेद्वारे सेवा घेतल्यामुळे संबंधित कर्मचा-याचे कोणतेही उत्तरदायित्व शासनावर राहणार नाही.

४. याप्रित्यर्थ होणारा खर्च “मागणी क्रमांक ए-४ २०७५-संकीर्ण सर्वसाधारण सेवा (१०८) उपाहारगृह भांडार विभाग (००) (०१) मंत्रालय उपाहारगृह योजना (२०७५०१३१)-१० कंत्राटी सेवा या लेखाशिर्षाखाली मंजूर करण्यात आलेल्या अनुदानातून भागविण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र.३२४/व्यय-४, दि.१३.०५.२०२६ व अनौपचारिक संदर्भ क्र. १८९/आपुक, दि.२२/०७/२०२६ आणि उच्चस्तर सचिव समितीच्या दिनांक ०४/०६/२०२६ रोजी झालेल्या बैठकीत दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७२८१२५२३७९२०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं.कृ.मोरे)

उपसचिव, महाराष्ट्र शासन

प्रत :-

- १) महालेखापाल -१ (लेखा व अनुज्ञेयता) / (लेखापरिक्षा), महाराष्ट्र शासन, मुंबई.
- २) अधिदान व लेखा अधिकारी, मुंबई.
- ३) निवासी लेखा परिक्षा अधिकारी, मुंबई
- ४) उप सचिव, सामान्य प्रशासन विभाग (राशि-३) यांचे स्वीय सहाय्यक, मंत्रालय, मुंबई.
- ५) सहाय्यक लेखा परिक्षा अधिकारी, मंत्रालय उपाहारगृहे कार्यालय, मुंबई.
- ६) सहाय्यक लेखा अधिकारी, मंत्रालय उपाहारगृहे कार्यालय, मुंबई.
- ७) संबंधित देयक लेखापाल, मंत्रालय उपाहारगृहे कार्यालय, मुंबई.
- ८) निवड नस्ती